



Папа Бэнэдыкт XVI

Трэці аспект датычыць ахрышчаных асоб, якія, аднак, не жывуць згодна з патрабаваннямі святога хросту. Падчас сінадальных прац было падкрэслена, што гэтыя людзі знаходзяцца на ўсіх кантынентах, асабліва ў краінах найбольш секулярызаваных. Касцёл звяртае на іх асаблівую ўвагу, каб яны нанова сустрэлі Езуса Хрыста, нанова адкрылі радасць веры і вярнуліся да рэлігійнай практыкі ў супольнасці вернікаў. Акрамя традыцыйных душпастарскіх метадаў, якія ўсё яшчэ маюць сваю вартасць, Касцёл хоча выкарыстоўваць таксама новыя метады, клапацячыся аб новай мове, прыстасаванай да розных культур свету, прапануючы праўду Хрыста ў паставе дыялогу і прыязнасці, што абавіраецца на Бога, які ёсць Любоў.

*Фрагмент гаміліі на заканчэнне Сіноду, 28.10.2012 †*

---



Кард. Цімаці Майкл Далан

Увага! Не кажыце пра моладзь у будучым часе, як аб нашай будучыні. Моладзь жыве цяпер. Гэта не будучыня, а сучаснасць Касцёла. Мы сказалі сабе: хвіліначку, хоць хрысціяне ніколі не павінны сумнявацца, але давайце скажам сабе ясна, што дзве гэтыя з'явы – гэта не толькі выклікі, але і сур'ёзныя цяжкасці. Яны з'яўляюцца пагрозай для евангелізацыі, падобнай на іншыя праблемы, з якімі Касцёл змагаўся ў мінулым. А таму ў канчатковай версіі паслання мы ўжо падыходзім з большай дыстанцыяй да секулярызацыі і глабалізацыі.

*Польская секцыя Radio Vaticano, 26.10.2012*

---



Кс. бп Аляксандр Кашкевіч

Натхнёныя Святым Айцом Бенедыктам XVI, каб у Год веры мы знайшлі радасць, якая выпывае ад пастаяннага навяртання, а таксама для дасягнення збаўчых Божых ласкаў для сябе і блізкіх памерлых, давайце карыстацца крыніцай ласкі поўнага адпustu, якая з'яўляецца багаццем духоўнай скарбніцы Касцёла. У гэты час трэба імкнуцца часцей прыступаць да сакраманту святой споведзі і для заслугі неба ў Год веры выкарыстаць магчымасць атрымліваць ласкі поўнага адпustu, г.зн. прабачэнне міласэрдным Богам часовых караў за грахі ўжо дараваныя. Гэты адпуст можна ахвяраваць як за сябе, так і за душы памерлых вернікаў.

*Фрагмент дэкрэта на тэму поўнага адпustu ў Год веры*